

ජාතික ලේඛනාරක්ෂක දෙපාර්තමේන්තුවේ, දෙපාර්තමේන්තුගත අධිලේඛන සභායක තනතුරුවල III වන ශ්‍රේණියට බඳවා ගැනීම සඳහා ඉල්ලුම්පත් කැඳවීම

- 1.0 ජාතික ලේඛනාරක්ෂක දෙපාර්තමේන්තුවේ පවතින අධිලේඛන සභායක III වන ශ්‍රේණියේ පුරප්පාඩු සඳහා නිලධරයන් බඳවා ගැනීමට බඳවා ගැනීමේ පරිපාටියේ සඳහන් කොන්දේසි ප්‍රකාරව අයදුම්පත් කැඳවනු ලැබේ.
- 2.0 යෝග්‍යතා ඇගයීමේ සම්මුඛ පරීක්ෂණයක ප්‍රතිඵල අනුව කුසලතාව මත සුදුසුකම් සපුරා ඇති අපේක්ෂකයන්, පවතින පුරප්පාඩු සඳහා පත් කරනු ඇත.
- 3.0 ජාතික ලේඛනාරක්ෂක දෙපාර්තමේන්තුවේ පවත්නා පුරප්පාඩු සංඛ්‍යාව 8 වගුව මගින් දැක්වේ. පත් කරනු ලබන සංඛ්‍යාව හා පත්වීම ක්‍රියාත්මක වන දිනය පත්වීම් බලධරයා විසින් නිශ්චය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට පත්වීම් බලධරයාට බලය ඇත.
- 4.0 වැටුප :- අංක 03/2016 හා 2016.02.25 දිනැති රාජ්‍ය පරිපාලන චක්‍රලේඛයට අනුව, අධිලේඛන සභායක III, II හා I වන ශ්‍රේණිවලට අදාළ මාසික වැටුප් පරිමාණය PL 1 -2016, රු. 24,250/- 10×250/- 10×270/- 10×300/- 12×330/- රු. 36,410/- වේ. රු. 27,020/= න් ඔබ්බට යාම සඳහා II වන ශ්‍රේණියට උසස් වීම ද, රු. 29,750/= න් ඔබ්බට යාම සඳහා I වන ශ්‍රේණියට උසස් වීම ද, රු. 32,780/=න් ඔබ්බට යාම සඳහා විශේෂ ශ්‍රේණියට උසස් වීම ද ලබා ගත යුතු ය. එම චක්‍රලේඛයේ II වන උපලේඛනයේ සඳහන් පරිදි ගෙවීම් සිදු කරනු ලැබේ.
- 5.0 මෙම පත්වීම විශ්‍රාම වැටුප් සහිතය. නිලධාරීන්ට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයකට ඔවුන් යටත් විය යුතු වේ. තව ද, ඔවුන් වැන්දඹු හා අනන්දරු විශ්‍රාම වැටුප් ක්‍රමයට/ වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය. රජය මගින් විටින් විට නියම කරනු ලබන ආකාරයට නිලධාරීන් විසින් ඒ සඳහා දායක මුදල් ගෙවිය යුතු ය.
- 6.0 මෙම තනතුරු ජාතික ලේඛනාරක්ෂක දෙපාර්තමේන්තුවේ දෙපාර්තමේන්තුගත තනතුරු වන හෙයින් පත්කිරීම් බලධරයා විසින් තීරණය කරනු ලබන පරිදි ප්‍රධාන කාර්යාලයේ හෝ ශාඛා කාර්යාලයන්හි සේවය කිරීම අනිවාර්ය වේ.
- 7.0 සුදුසුකම් :- අධිලේඛන සභායක III වන ශ්‍රේණියේ තනතුරු වලට බඳවා ගැනීම සඳහා පහත සඳහන් සුදුසුකම් අදාළ වේ.

- (අ) ශ්‍රී ලාංකික පුරවැසියකු විය යුතු ය.
- (ආ) අයදුම්පත් භාර ගන්නා අවසාන දිනයට වයස අවුරුදු 18ට නොඅඩු හා අවුරුදු 45ට නොවැඩි විය යුතු ය.
- (ඇ) විශිෂ්ඨ චරිතයකින් යුක්ත විය යුතුය.
- (ඈ) අධ්‍යාපන සුදුසුකම් :
අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනකදී යටත් පිරිසෙයින් සම්මාන දෙකක් සහිතව විෂයන් හයක් සමත් වී තිබීම
- (ඉ) වෘත්තීය සුදුසුකම් :
පිළිගත් ආයතනයකින් පැය 180 කට නො අඩු පරිගණක සහතිකපත්‍ර පාඨමාලාවක් හදාරා තිබීම
- (ඊ) කායික සුදුසුකම් :
සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.
- (උ) රාජ්‍ය සේවා කොමිෂන් සභාවේ කාර්ය පටිපාටික රීතීන්හි V වෙනි පරිච්ඡේදය අනුව රජයේ සේවයට පත් කරනු ලැබීමට නුසුදුසු තැනැත්තෙකු නොවිය යුතු ය.

සෑම අයදුම්කරුවකුම තනතුරට අදාළ සියලු සුදුසුකම් අයදුම්පත් කැඳවන දිනට හෝ ඊට පෙර හෝ සම්පූර්ණ කර තිබීම අනිවාර්ය වේ.

8.0 අයදුම්පත් කැඳවීම

පහත වගුවේ සඳහන් පරිදි පවතින තනතුරු පුරප්පාඩු පිරවීම සඳහා අයදුම්පත් කැඳවේ.

අමාත්‍යාංශය	දෙපාර්තමේන්තුව	තනතුර	පුරප්පාඩු ගණන
නිවාස, ඉදිකිරීම් හා සංස්කෘතික කටයුතු අමාත්‍යාංශය	ජාතික ලේඛනාරක්ෂක දෙපාර්තමේන්තුව	අධිලේඛන සහායක	10

9.0 යෝග්‍යතා ඇගයීමේ සම්මුඛ පරීක්ෂණය :-

යෝග්‍යතා ඇගයීමේ සම්මුඛ පරීක්ෂණයේදීම මූලික සුදුසුකම් පරීක්ෂා කරනු ලැබේ. ජාතික ලේඛනාගාර අධ්‍යක්ෂ ජනරාල්ගේ අනුමැතිය මත පවත්වනු ලබන යෝග්‍යතා ඇගයීමේ සම්මුඛ පරීක්ෂණයේ දී අයදුම්කරුවන් ලබා ගන්නා ලකුණුවල කුසලතා අනුපිළිවෙල තරයේ ම අනුගමනය කරමින් සුදුසුකම් සපුරා ඇති අයදුම්කරුවන් අධිලේඛන සහායක III ශ්‍රේණියට පත් කරනු ලැබේ. අයදුම්කරුවන් සම්මුඛ පරීක්ෂණයට භාජනය වීමට කැමති භාෂා මාධ්‍ය පැහැදිලිව අයදුම්පතෙහි සඳහන් කළ යුතු අතර යෝග්‍යතා ඇගයීමේ සම්මුඛ පරීක්ෂණය එම භාෂා මාධ්‍යයෙන් පැවැත්වේ.

යෝග්‍යතා ඇගයීමේ සම්මුඛ පරීක්ෂණයේ දී ලකුණු ලබා දෙන පරිපාටිය පහත වගුවේ පරිදි වේ.

නිර්ණායකය		ලකුණු
අතිරේක අධ්‍යාපන සුදුසුකම්	අ.පො.ස. උසස්පෙළ සමත්ව තිබීම (ලකුණු 5)	10
	අ.පො.ස. සා/පෙළ විභාගයේ දී ගණිතය, භාෂාව, දෙවැනි රාජ්‍ය භාෂාව, ඉංග්‍රීසි භාෂාව සහ වෙනත් භාෂා සඳහා සාමාර්ථයක් ලබා තිබීම (එක් විෂයක් සඳහා ලකුණු 1 බැගින් උපරිම විෂයන් 5ක් සලකා බලනු ලැබේ.) (ලකුණු 5)	
වෘත්තීය සුදුසුකම්	පුස්තකාල විද්‍යාව/ පුස්තකාල අධ්‍යයනය පිළිබඳ ඩිප්ලෝමාවක් හදාරා තිබීම (ලකුණු 5)	30
	පුස්තකාලයක/ ලේඛනාගාරයක සේවා පළපුරුද්ද වසරකට ලකුණු 2 බැගින් උපරිම ලකුණු 10 (ලකුණු 10)	
	පුස්තකාලයක/ ලේඛනාගාරයක කටයුතු සම්බන්ධයෙන් මාස 3කට වැඩි පුහුණුවක් ලබා තිබීම (ලකුණු 5)	
	රාජ්‍ය, අර්ධ රාජ්‍ය හෝ පෞද්ගලික ආයතනයක පූර්ව සේවා පළපුරුද්ද වසරකට ලකුණු 2 බැගින් උපරිම ලකුණු 10 (පුස්තකාලයක/ ලේඛනාගාරයක වසර 5 ඉක්මවන සේවා කාලයක් වේ නම් මේ සඳහා ගණනය කරනු ලැබේ.) (ලකුණු 10)	
වෙනත් සුදුසුකම්	බාහිර ක්‍රියාකාරකම් (ක්‍රීඩා, ශිෂ්‍යභට, සමාජසේවා, දහම් අධ්‍යාපන, පරිසර නියමු .. යනාදී ක්ෂේත්‍ර) සඳහා සහභාගිත්වය, නායකත්වය දැරීම වෙනුවෙන් එක් ක්ෂේත්‍රයකට එක් ලකුණ බැගින් (ලකුණු 5)	5
සම්මුඛ පරීක්ෂණයේදී දක්වන කුසලතාව	පෞරුෂය (ලකුණු 2)	5
	සන්නිවේදන හැකියාව (ලකුණු 3)	
මුළු ලකුණු		50

සටහන - තනතුරට ලබා ඇති පළපුරුද්ද, අධ්‍යාපන සුදුසුකම් සහ බාහිර ක්‍රියාකාරකම් පිළිගත හැකි සහතික මගින් සනාථ කළ යුතු ය. එම සුදුසුකම් අයදුම්පත් කැඳවන අවසාන දිනට වලංගු විය යුතු ය.

10.0 ඉල්ලුම් පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතු ය. සුදුසුකම් පරීක්ෂා කිරීමේ දී යම් අපේක්ෂකයකු නුසුදුසු බව අනාවරණය වුවහොත් ඕනෑම අවස්ථාවක ඔහුගේ/ ඇයගේ අපේක්ෂකත්වය අවලංගු කළ හැකිය. අයදුම්කරුවකු විසින් ඉදිරිපත් කරන ලද තොරතුරක් ඕනෑම අවස්ථාවක අසත්‍ය බව පෙනී ගියහොත් හෝ ඔහු/ ඇය රජයේ සේවයෙන් පහ කිරීමට පිළිවන.

11.1 නියමිත ආදර්ශ ආකෘතියට අනුකූලව අයදුම්පත්‍රය ඉදිරිපත් කළ යුතු ය. ඊට අනුකූල නොවන හා නිවැරදිව සම්පූර්ණ කර නොමැති අසම්පූර්ණ තත්වයේ පවතින අයදුම්පත්‍ර කිසිදු දැනුම්දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරාගත යුතු ය.

11.2 අයදුම්පත්‍ර 2019.01.28 දිනට පෙර, “ජාතික ලේඛනාගාර අධ්‍යක්ෂ ජනරාල්, ජාතික ලේඛනාරක්ෂක දෙපාර්තමේන්තුව, නො. 07, පිලිප් ගුණවර්ධන මාවත, කොළඹ 07” යන ලිපිනයට ලියාපදිංචි තැපෑලෙන් එවිය යුතු අතර, අයදුම්පත් බහා එවන කවරයේ වම් පස ඉහළ කෙළවරේ “අධිලේඛන සභායක - III වන ශ්‍රේණියට බඳවා ගැනීම” යන්න සඳහන් කරන්න.

12.0 මෙම නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නියමිත දිනට හෝ එදිනට පෙර හෝ ඉල්ලුම් පත්‍ර ඉදිරිපත් කර ඇති සියලු අයදුම්කරුවන් ජාතික ලේඛනාගාර අධ්‍යක්ෂ ජනරාල් විසින් යෝග්‍යතා ඇගයීමේ සම්මුඛ පරීක්ෂණයට කැඳවනු ලැබේ. එහෙත් එසේ කැඳවීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා නිවේදනය අනුව සුදුසුකම් තිබේදැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව අනාවරණය වුවහොත් එම අයගේ අපේක්ෂකත්වය අවලංගු කරනු ලැබේ.

13.0 අපේක්ෂකයින්ගේ අන්‍යන්‍යතාව සනාථ කිරීම සඳහා පහත සඳහන් ලියකියවිලි වලින් එකක් සම්මුඛ පරීක්ෂණ මණ්ඩලය වෙත ඉදිරිපත් කළ යුතුය.

- I. පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද වලංගු ජාතික හැඳුනුම්පත
- II. වලංගු විදේශ ගමන් බලපත්‍රය

14.0 මෙහි සඳහන් නොවන යම් කරුණක් වෙතොත්, ඒ සම්බන්ධව ජාතික ලේඛනාගාර අධ්‍යක්ෂ ජනරාල් විසින් තීරණය කරනු ඇත. සියලුම අයදුම්කරුවන් මෙම නිවේදනයේ සඳහන් පොදු නීතිරීති අනුව කටයුතු කිරීමට බැඳී සිටිනු ඇත.

.....*M. Jayasinghe*.....
 ජාතික ලේඛනාගාර අධ්‍යක්ෂ ජනරාල්
 ආචාර්ය නදීරා රජපසිංහ
 ජාතික ලේඛනාගාර අධ්‍යක්ෂ ජනරාල්
 ජාතික ලේඛනාරක්ෂක දෙපාර්තමේන්තුව
 අංක. 07, පිලිප් ගුණවර්ධන මාවත,
 කොළඹ 07.

2019 ජනවාරි මස 09 දින
 ජාතික ලේඛනාරක්ෂක දෙපාර්තමේන්තුව,
 නො. 07,
 පිලිප් ගුණවර්ධන මාවත,
 කොළඹ 07.